

ذی الحجہ ۱۲۳۷ھ

کا یہ حق ہے کہ اس سے محبت کی جائے۔ لیکن ایک ایسا ملک جو اسلام کے نام پر بنا، جو صرف اس بنیاد پر قائم ہوا کہ اسلام کفر سے ایک حقیقت ہے، اور اسلام ہی اس قوم کی اجتماعی وحدت کی بنیاد ہے، ایسے ملک کے ساتھ وفاداری، اس کے ساتھ محبت اور اس کی تعمیر و ترقی کی کوشش نہ صرف یہ کہ وطن کا حق ہے، بلکہ ہمارا دینی فریضہ بھی ہے۔ جس کی وجہ سے اس میں ایک عظیم تقدس شامل ہو جاتا ہے۔

ایک بات ہمیں اس موقع پر یاد رکھنی چاہیے کہ پاکستان کے قائم ہونے سے قبل ایک پروپیگنڈے کی مہم شروع ہوئی۔ یہ مہم شروع میں ایک فکری نوعیت کی تھی۔ جس میں یہ نعرے لگائے گئے کہ ”بھوکا پاکستان، نگا پاکستان“، اور یہ بھی کہا گیا کہ ”پاکستان جب بن جائے گا تو یہ ایک ناکام ملک ہوگا“۔ بچپن میں ہم نے اپنی آنکھوں سے دیکھا کہ جب ہم ہندوستان سے آرہے تھے تو ہندوستان کی سرحد پر کسٹم کی ایک چوکی قائم تھی۔ جو آنے والوں سے ان کا سرمایہ اور ان کے سامان میں جو بھی بے سلا کپڑا دیکھتے اس کو ضبط کر لیتے تھے۔

لیکن میرے والد ماجد مفتی محمد شفیع صاحب رحمۃ اللہ علیہ فرماتے تھے: ”مجھے سب سے زیادہ فکر اس بات کی تھی کہ میں جو کتابیں لے کر آ رہا تھا وہ محفوظ طریقے سے پاکستان پہنچ جائیں۔ لیکن ان لوگوں کا حال یہ تھا کہ ان کو کتابوں سے کوئی سروکار نہ تھا، بلکہ وہ یہ چاہتے تھے کہ کوئی کپڑا پاکستان نہ جاسکے“۔ وہ لوگ ان نعروں (بھوکا پاکستان، نگا پاکستان) کی عملی تصویر لوگوں کو دکھانا چاہتے تھے۔

لیکن اللہ جل جلالہ کا فضل و کرم تھا کہ اس سارے پروپیگنڈے اور ساری کوششوں کے باوجود اللہ تعالیٰ نے یہ ملک بنایا۔ جبکہ اس وقت یہ ایک بے وسیلہ ملک تھا، اس کے پاس کوئی مال و دولت نہ تھا، دفتروں میں بیٹھ کر کام کرنے کے آلات نہ تھے، ببول کے کانٹوں سے پن کا کام لیا جاتا تھا، دفاتر کھلی ہوئی پیرکوں میں قائم کئے گئے۔ اس طرح یہ ملک وجود میں آیا۔ لیکن ان سب حالات کے باوجود اللہ رب العزت نے اسے بے شمار انعامات سے نوازا۔ اور بھوکا نگا پاکستان کا نعرہ الحمد للہ ہمیشہ کے لیے دفن ہو گیا۔

پاکستان بننے کے بعد ایک مستقل پروپیگنڈے کی مہم ہے۔ جو مسلمانوں کو اس ملک کے خلاف بھڑکاتی ہے۔ جس کے نتیجے میں یہ جملے لوگوں کی نوک زبان پر رہتے ہیں کہ پاکستان میں یہ ہو گیا، پاکستان میں فلاں خرابی پیدا ہو گئی، فلاں نقصان ہو گیا، یہاں گرانی ہے، بد امنی ہے، یہاں اسلامی نظام نافذ نہیں۔ عجیب معاملہ یہ ہے کہ وہ پاکستانی جو دوسرے ملکوں میں مقیم ہیں وہ پاکستان کی برائیاں کرتے نہیں تھکتے۔ یہ جملے ہمارے ہاں بھی اکثر لوگوں کی زبانوں پر جاری رہتے ہیں اور مجلس اس سے گرم کی جاتی ہیں۔

میں آپ سے یہ عرض کرنا چاہتا ہوں کہ اگرچہ پاکستان میں بدعنوانی ہے، اس کے باوجود میں پورے اعتماد سے یہ بات کہتا ہوں کہ پوری دنیا میں اس سے زیادہ مستحکم اور اس سے زیادہ مفید ملک مسلمانوں کے لیے کوئی اور نہیں ہے۔ الحمد للہ میں نے دنیا کے تمام بڑے بڑے ممالک کا سفر کیا اور اسلامی ملکوں میں تو کوئی ملک ایسا نہیں ہے جس میں جانے کا اتفاق نہ ہوا ہو، جس کو قریب سے دیکھ کر اس کے حالات کا جائزہ نہ لیا ہو۔ اس سب کچھ کے بعد میں یہ بات پورے اعتماد کے ساتھ کہتا ہوں کہ پوری دنیا میں مسلمانوں کے لیے پاکستان جیسا مفید تر اور عظیم ملک کوئی نہیں ہے۔

پاکستان سے باہر اسلامی ممالک تو بہت ہیں لیکن یہ اعزاز صرف اور صرف پاکستان ہی کو حاصل ہے کہ اللہ تعالیٰ کی حاکمیت کو اسکے دستور کا بنیادی پتھر قرار دیا گیا ہے۔ یہاں تک کہ سعودی عرب کے دستور میں بھی اس بات کی صراحت نہیں کہ حاکمیت اعلیٰ اللہ تبارک و تعالیٰ کو حاصل ہے اور اس ملک میں جو بھی حکومت قائم ہوگی وہ اللہ تعالیٰ کی حاکمیت کے اعتراف اور اس کے احکام کے ماتحت قائم ہوگی۔ اور یہ اعزاز بھی صرف ملک پاکستان کو حاصل ہے کہ اس میں کوئی قانون قرآن و سنت کے خلاف نہیں بنایا جائے گا۔ اور عدالتی قوانین کو قرآن و سنت کے ڈھانچے میں ڈھالا جائے گا۔ اس دستور میں اس بات کی صراحت موجود ہے کہ ہر شہری کو یہ حق حاصل ہے کہ وہ عدالت میں غیر اسلامی قوانین کو چیلنج کرے اور اس کے خلاف دعویٰ دائر کرے، اگر عدالت اس دعوے کو قبول کر لے تو عدالت کو یہ اختیار ہے کہ وہ اس قانون کو ختم کر دے اور اس کی جگہ اسلامی قانون نافذ کر دے۔

افسوس! یہ عظیم دفعہ ہمارے حکمرانوں، عوام اور خصوصاً ہمارے دینی حلقوں کی بے حسی کی وجہ سے معطل پڑی ہوئی ہے۔ اگر آج ہم یہ تہیہ کر لیں کہ اس دفعہ کو بروئے کار لائیں گے تو اس کا راستہ کھلا ہوا ہے۔ لہذا جو لوگ یہ پروپیگنڈہ کرتے ہیں کہ پاکستان میں اسلامی نظام لانے کے لیے ہتھیار اٹھائے بغیر چارہ کار نہیں، یہ غلط اور جھوٹا پروپیگنڈہ ہے۔ پر امن طریقے سے اسلامی قوانین کو نافذ کرنے کا راستہ موجود ہے۔ شرط یہ ہے کہ اپنی بے حسی ختم کر دیں اور شعور پیدا کریں۔

میں 17 سال وفاقی شرعی عدالت اور سپریم کورٹ کے شریعت پیلٹ بینچ میں کام کرتا رہا ہوں۔ اس میں ہم نے الحمد للہ 200 کے قریب قوانین عدالت کے ذریعے اسلامی سانچے میں ڈھالنے کا حکم جاری کیا۔ اور وہ قوانین تبدیل ہوئے۔ بے دینوں اور ملحدین کی طرف سے دعوے کیے گئے اور ان پر فیصلے بھی

کا یہ حق ہے کہ اس سے محبت کی جائے۔ لیکن ایک ایسا ملک جو اسلام کے نام پر بنا، جو صرف اس بنیاد پر قائم ہوا کہ اسلام کفر سے ایک حقیقت ہے، اور اسلام ہی اس قوم کی اجتماعی وحدت کی بنیاد ہے، ایسے ملک کے ساتھ وفاداری، اس کے ساتھ محبت اور اس کی تعمیر و ترقی کی کوشش نہ صرف یہ کہ وطن کا حق ہے، بلکہ ہمارا دینی فریضہ بھی ہے۔ جس کی وجہ سے اس میں ایک عظیم تقدس شامل ہو جاتا ہے۔

ایک بات ہمیں اس موقع پر یاد رکھنی چاہیے کہ پاکستان کے قائم ہونے سے قبل ایک پروپیگنڈے کی مہم شروع ہوئی۔ یہ مہم شروع میں ایک فکری نوعیت کی تھی۔ جس میں یہ نعرے لگائے گئے کہ ”بھوکا پاکستان، ننگا پاکستان“، اور یہ بھی کہا گیا کہ ”پاکستان جب بن جائے گا تو یہ ایک ناکام ملک ہوگا“۔ بچپن میں ہم نے اپنی آنکھوں سے دیکھا کہ جب ہم ہندوستان سے آ رہے تھے تو ہندوستان کی سرحد پر کٹم کی ایک چوکی قائم تھی۔ جو آنے والوں سے ان کا سرمایہ اور ان کے سامان میں جو بھی بے سلا کیڑا دیکھتے اس کو ضبط کر لیتے تھے۔

لیکن میرے والد ماجد مفتی محمد شفیع صاحب رحمۃ اللہ علیہ فرماتے تھے: ”مجھے سب سے زیادہ فکر اس بات کی تھی کہ میں جو کتابیں لے کر آ رہا تھا وہ محفوظ طریقے سے پاکستان پہنچ جائیں۔ لیکن ان لوگوں کا حال یہ تھا کہ ان کو کتابوں سے کوئی سروکار نہ تھا، بلکہ وہ یہ چاہتے تھے کہ کوئی کپڑا پاکستان نہ جاسکے۔“ وہ لوگ ان نعروں (بھوکا پاکستان، ننگا پاکستان) کی عملی تصویر لوگوں کو دکھانا چاہتے تھے۔

لیکن اللہ جل جلالہ کا فضل و کرم تھا کہ اس سارے پروپیگنڈے اور ساری کوششوں کے باوجود اللہ تعالیٰ نے یہ ملک بنایا۔ جبکہ اس وقت یہ ایک بے وسیلہ ملک تھا، اس کے پاس کوئی مال و دولت نہ تھا، دفنوں میں بیٹھ کر کام کرنے کے آلات نہ تھے، ببول کے کانٹوں سے چن کا کام لیا جاتا تھا، دفاتر کھلی ہوئی بیرکوں میں قائم کئے گئے۔ اس طرح یہ ملک وجود میں آیا۔ لیکن ان سب حالات کے باوجود اللہ رب العزت نے اسے بے شمار انعامات سے نوازا۔ اور بھوکا ننگا پاکستان کا نعرہ الحمد للہ ہمیشہ کے لیے دفن ہو گیا۔

پاکستان بننے کے بعد ایک مستقل پروپیگنڈے کی مہم ہے۔ جو مسلمانوں کو اس ملک کے خلاف بھڑکاتی ہے۔ جس کے نتیجے میں یہ جملے لوگوں کی نوک زبان پر رہتے ہیں کہ پاکستان میں یہ ہو گیا، پاکستان میں فلاں خرابی پیدا ہو گئی، فلاں نقصان ہو گیا، یہاں گرائی ہے، بد امنی ہے، یہاں اسلامی نظام نافذ نہیں۔ عجیب معاملہ یہ ہے کہ وہ پاکستانی جو دوسرے ملکوں میں مقیم ہیں وہ پاکستان کی برائیاں کرتے نہیں تھکتے۔ یہ جملے ہمارے ہاں بھی اکثر لوگوں کی زبانوں پر جاری رہتے ہیں اور مجلسیں اس سے گرم کی جاتی ہیں۔

میں آپ سے یہ عرض کرنا چاہتا ہوں کہ اگرچہ پاکستان میں بدعنوانی ہے، اس کے باوجود میں پورے اعتماد سے یہ بات کہتا ہوں کہ پوری دنیا میں اس سے زیادہ مستحکم اور اس سے زیادہ مفید ملک مسلمانوں کے لیے کوئی اور نہیں ہے۔ الحمد للہ میں نے دنیا کے تمام بڑے بڑے ممالک کا سفر کیا اور اسلامی ملکوں میں تو کوئی ملک ایسا نہیں ہے جس میں جانے کا اتفاق نہ ہوا ہو، جس کو قریب سے دیکھ کر اس کے حالات کا جائزہ نہ لیا ہو۔ اس سب کچھ کے بعد میں یہ بات پورے اعتماد کے ساتھ کہتا ہوں کہ پوری دنیا میں مسلمانوں کے لیے پاکستان جیسا مفید تر اور عظیم ملک کوئی نہیں ہے۔

پاکستان سے باہر اسلامی ممالک تو بہت ہیں لیکن یہ اعزاز صرف اور صرف پاکستان ہی کو حاصل ہے کہ اللہ تعالیٰ کی حاکمیت کو اسکے دستور کا بنیادی پتھر قرار دیا گیا ہے۔ یہاں تک کہ سعودی عرب کے دستور میں بھی اس بات کی صراحت نہیں کہ حاکمیت اعلیٰ اللہ تبارک و تعالیٰ کو حاصل ہے اور اس ملک میں جو بھی حکومت قائم ہوگی وہ اللہ تعالیٰ کی حاکمیت کے اعتراف اور اس کے احکام کے ماتحت قائم ہوگی۔ اور یہ اعزاز بھی صرف ملک پاکستان کو حاصل ہے کہ اس میں کوئی قانون قرآن و سنت کے خلاف نہیں بنایا جائے گا۔ اور عدالتی قوانین کو قرآن و سنت کے ڈھانچے میں ڈھالا جائے گا۔ اس دستور میں اس بات کی صراحت موجود ہے کہ ہر شہری کو یہ حق حاصل ہے کہ وہ عدالت میں غیر اسلامی قوانین کو چیلنج کرے اور اس کے خلاف دعویٰ دائر کرے، اگر عدالت اس دعوے کو قبول کر لے تو عدالت کو یہ اختیار ہے کہ وہ اس قانون کو ختم کر دے اور اس کی جگہ اسلامی قانون نافذ کر دے۔

افسوس! یہ عظیم دفعہ ہمارے حکمرانوں، عوام اور خصوصاً ہمارے دینی حلقوں کی بے حسی کی وجہ سے معطل پڑی ہوئی ہے۔ اگر آج ہم یہ تہیہ کر لیں کہ اس دفعہ کو بروئے کار لائیں گے تو اس کا راستہ کھلا ہوا ہے۔ لہذا جو لوگ یہ پروپیگنڈہ کرتے ہیں کہ پاکستان میں اسلامی نظام لانے کے لیے ہتھیار اٹھائے بغیر چارہ کار نہیں، یہ غلط اور جھوٹا پروپیگنڈہ ہے۔ پر امن طریقے سے اسلامی قوانین کو نافذ کرنے کا راستہ موجود ہے۔ شرط یہ ہے کہ اپنی بے حسی ختم کر دیں اور شعور پیدا کریں۔

میں 17 سال وفاقی شرعی عدالت اور سپریم کورٹ کے شریعت پیلٹ بینچ میں کام کرتا رہا ہوں۔ اس میں ہم نے الحمد للہ 200 کے قریب قوانین عدالت کے ذریعے اسلامی سانچے میں ڈھالنے کا حکم جاری کیا۔ اور وہ قوانین تبدیل ہوئے۔ بے دینوں اور ملحدین کی طرف سے دعوے کیے گئے اور ان پر فیصلے بھی

ہوئے۔ مگر افسوس! ہمارے دینی حلقوں کی طرف سے کوئی درخواست دائر نہیں کی گئی، میں نے ان کے سامنے ہاتھ جوڑے اور منتیں کیں کہ خدا را آپ اس موقع سے فائدہ اٹھائیں اور دعویٰ دائر کریں، لیکن ہمارے طبقے نے اس دفعہ سے فائدہ نہیں اٹھایا۔

آج اعتراض کیا جاتا ہے کہ پاکستان میں مہنگائی ہے، لیکن اگر آپ دوسرے ممالک سے اس کا جائزہ لیں تو الحمد للہ پاکستان آج بھی سستا ترین ملک ہے۔ ساتھ ہی تحریر و تقریر کی آزادی پاکستان کے علاوہ کسی ملک میں نہیں ہے، کہ آدمی اپنا اظہار مافی الضمیر کر سکے۔ پاکستان سے باہر اتنی پابندیاں ہیں کہ لوگوں کے گلے بند ہیں۔ لیکن اللہ تعالیٰ نے یہ نعمت ہمیں عطا کی ہے۔ چنانچہ اس نعمت کی قدر کرو۔ اور اس نعمت کو نعمت سمجھو۔

کسی بھی قسم کے غلط پروپیگنڈے سے متاثر ہونے کے بجائے اللہ تبارک و تعالیٰ کا شکر ادا کرو۔ جس نے یہ نعمت عطا فرمائی ہے۔ اللہ تعالیٰ کے اس عظیم احسان کا شکریہ بھی ہے کہ اس ملک میں مایوسی پھیلانے کے بجائے امید کے چراغ روشن کرو۔ ہر شخص جذبہ، ہمت، خلوص اور حب الوطنی سے سرشار ہو کر ملک کی تعمیر و ترقی میں اپنا کردار ادا کرے، اور یہ سمجھے کہ اس ملک کی خدمت اسلام کی خدمت ہے۔ اور اسلام کی خدمت ایک عظیم صدقہ جاریہ ہے، جو اس کے لیے زندگی بھر ثواب کا سبب بنے گا۔ اگر اللہ تعالیٰ کی مدد شامل حال رہی تو یہ ملک ان شاء اللہ ترقی کرے گا اور ہم آگے بڑھتے رہیں گے۔

الحمد للہ ہمارے والد ماجد ان لوگوں میں سے تھے جنہوں نے پاکستان کے لیے نہ صرف یہ کہ جدوجہد کی بلکہ عظیم قربانیاں بھی دیں۔ پاکستان میں جس قرارداد مقاصد کے تحت یہ دفعات وجود میں آئیں، اس کے پاس کرانے میں علامہ شبیر احمد عثمانی، ہمارے والد ماجد، علامہ ظفر احمد عثمانی اور دوسرے علمائے کرام کا بڑا حصہ تھا۔ چنانچہ انہوں نے دارالعلوم کراچی کی بنیاد رسمی طور پر نہیں رکھی، بلکہ اس کے پیچھے ایک عظیم مقصد تھا۔ اور وہ یہ کہ اس دارالعلوم میں ایسے افراد تیار کئے جائیں جو مملکت کی رہنمائی کر سکیں۔ یہ ہمارے والد ماجد کی تمنا تھی کہ یہاں سے ایسے لوگ نکلیں جو عصری علوم میں بھی مہارت کے ساتھ ہر شعبہ زندگی میں اس ملک کی خدمت کر رہے ہوں۔

کوشش کی جا رہی ہے کہ حضرت والد ماجد کی آرزو کے تحت اس ادارے کو آگے بڑھایا جائے۔ اور ان تمام مقاصد کے پیش نظر وہ تمام شعبے قائم کئے جائیں جن کی حضرت والدہ کو تمنا تھی۔ اللہ تعالیٰ ہمیں اس ملک کی تعمیر و ترقی میں وہ کردار ادا کرنے کی توفیق عطا فرمائے جو ہم سے مطلوب ہے۔ آج ہم اس موقع پر

پاکستان کی نعمت کا شکر ادا کرنے کے لیے جمع ہیں۔ ہمیں یہ احساس کرنا چاہیے کہ ہم جہاں کہیں بھی ہوں، اخلاص، محنت، توجہ اور اللہ تعالیٰ کی خوشنودی کی خاطر اپنی پوری کوشش اس ملک کی ترقی کی خاطر صرف کریں گے۔

ہرگز یہ نہ سوچیں کہ ایک ادارہ یا ایک فرد معاشرے میں کیا تبدیلی لاسکتا ہے؟ یہ محض شیطان کا ایک دھوکہ ہے۔ اللہ تعالیٰ جب کسی کو توفیق دیتے ہیں تو اس کے نتیجے میں ایک چراغ جلتا ہے۔ اس چراغ سے دوسرے چراغ جلا کرتے ہیں۔ یہی اللہ تعالیٰ کی سنت ہے۔ چنانچہ ہمیں اللہ تعالیٰ سے دعا کرتے رہنا چاہیے کہ وہ ہمارے قدموں کو سیدھے راستے پر رکھے، اور ہم بھٹکنے نہ پائیں۔ اللہ تعالیٰ اس ملک کو دن و رات، رات کو ترقی عطا فرمائے، اور ہمیں اس ملک کی تعمیر و ترقی میں حصہ ڈالنے کی توفیق عطا فرمائے۔ (آمین)

و آخر دعوانا ان الحمد لله رب العلمین .

خوشخبری

سہ ماہی البلاغ عربی، علمی، ادبی اور مقالہ نگاری کا ستریں مجموعہ

جس میں آپ کے لیے ہے

اکابرین امت کے جدید علمی و تحقیقی مقالات
علماء پاک و ہند کی مستند اور مقبول کتابوں کا سلیس اور با محاورہ عربی ترجمے
حالات حاضرہ اور دیگر مختلف موضوعات پر مشتمل بلغ عربی مضامین
یقیناً ایک ایسا رسالہ جس میں قارئین کے سیکھنے کے لیے بہت کچھ جمع کر دیا گیا ہے۔

شعبہ البلاغ نے قارئین کی سہولت کی خاطر البلاغ عربی کا نیا رخ مبلغ ساٹھ روپے سے کم کر کے صرف اور صرف چالیس روپے مقرر کر دیا ہے۔

ممبر شپ کے لیے رابطہ کیجیے

پتہ: بلاغ، پاکستان اسلام آباد، کراچی اور ملتان کے لیے

021-35123222, 021-35049774-6